

बुमराह काफी खतरनाक गेंदबाज है, पाकिस्तान के पूर्व दिग्गज ने इसके पीछे का एक अहम कारण भी बताया। वसीम अकरम ने बताया कि क्यों बुमराह उनसे और ब्रेट ली जैसे गेंदबाजों से ज्यादा खतरनाक है। - वसीम अकरम

पूर्व पाकिस्तानी क्रिकेटर, भारत के जसप्रीत बुमराह की तारीफ करते हुए।



आज का खिलाड़ी



शुरुआती दो दिन में पिच के बर्ताव के अंतर के सवाल पर कंगारू हेड मैकडोनाल्ड ने कहा, दोनों देशों के गेंदबाजों ने शुरुआती दो दिन बहुत ही शानदार काम किया। और उनके बल्लेबाजों को दूसरी पारी में सिर्फ बुमराह के खिलाफ ही नहीं, बल्कि बाकी भारतीय सीमरों से निपटने

क्या आप जानते हैं?... ऑस्ट्रेलियाई क्रिकेट बोर्ड ने 1930 में दक्षिण अफ्रीका दौर के दौरान ब्रेंडन मैकडोनाल्ड द्वारा एक अखबार में लेक लिखने पर 50 पौंड का जुर्माना लगाया था।

मैकडोनाल्ड

राष्ट्रपति हण्डन सिटी, 26 नवम्बर, 2024 5

के तरीकों पर काम करना है। उन्होंने कहा, मेरा मानना है कि दोनों ही टीमों के लिए मुश्किल थी। हमारे गेंदबाजों ने असाधारण गेंदबाजी की। ऐसे में शुरुआत का दिन बैटिंग के लिए मुश्किल दिन था, लेकिन दूसरी पारी में यह तोड़ा अलग दिखाई पड़ता है।

आईपीएल नीलामी के दूसरे दिन भुवनेश्वर सबसे महंगे बिके

जेदा, 25 नवंबर। इंडियन प्रीमियर लीग (आईपीएल) 2025 के सत्र के लिए नीलामी के दूसरे दिन सोमवार को भारत के अनुभवी तेज गेंदबाज भुवनेश्वर कुमार को रॉयल चैलेंजर्स बैंगलोर (आरसीबी) ने 10.75 करोड़ रुपये की सबसे बड़ी बोली लगाकर खरीदा। भुवनेश्वर को खरीदने के लिए लखनऊ सुपर जायंट्स (एचएसजी) और मुंबई इंडियंस (एमआई) के

बीच कड़ी स्पर्धा रही। आखिरी क्षणों आरसीबी ने दिन की सबसे बड़ी बोली लगाकर उन्हें अपने पक्ष में किया। दीपक चाहर को मुंबई इंडियंस में 9.25 करोड़ रुपये में खरीदा। वहीं तुषार देशपांडे को राजस्थान रॉयल्स (आरआर) से 6.50 करोड़ रुपये खरीदा। ऑलराउंडर मार्कस जेनसन को पंजाब किंग्स (पीबीकेएस) ने सात करोड़ रुपये में खरीदा। जबकि बड़ीदा के कृणाल पांड्या को आरसीबी ने 5.75 करोड़ रुपये में खरीदा। रणजी में शानदार प्रदर्शन करने वाले हरियाणा के अंशुल कंबोज को चेन्नई सुपर किंग्स (सीएसके) को 3.40 करोड़ रुपये में खरीदा। गुजरात टाइटन्स (जीटी) ने न्यूजीलैंड के तेज गेंदबाज गेराह को एटजी को 2.40 करोड़ रुपये में हासिल किया। वहीं केन विलियमसन, अजिंक्य रहाणे और ग्लेन फिलिप्स सहित कई बड़े नाम कैच खिलाड़ियों को खरीदार नहीं मिले। पिछले सीजन में रिकॉर्ड कीमत हासिल करने वाले इंग्लैंड के सैम कुरेन 2.40 करोड़ रुपये में सीएसके में वापस आ गए।

सैयद मुश्ताक अली टी-20 ट्रांफी में राजस्थान ने मिजोरम को हराया



जयपुर, 25 नवम्बर। राष्ट्रिय सैयद मुश्ताक अली टी20 ट्रांफी के आज राजकोट में खेले गए राजस्थान-मिजोरम मैच में राजस्थान ने सलामी बल्लेबाज भारत शर्मा के आतिशी अर्धशतक व दीपक हड्डा के ताबड़तोड़ अर्धशतकीय पारी की सहायता से राजस्थान ने मजोरम को 62 रनों के विशाल अंतर से हराया। राजस्थान की जीत में भारत शर्मा, दीपक हड्डा का शानदार प्रदर्शन। टॉस हारकर पहले बल्लेबाजी करते हुए राजस्थान टीम के सलामी बल्लेबाज भारत शर्मा भारत शर्मा ने 47 गेंदों पर 4 छक्कों व 7 चौकों की सहायता से 74 रनों की आतिशी अर्धशतकीय पारी खेलते हुए टीम को शानदार शुरुआत दिलाई। विकेट कीपर बल्लेबाज भारत शर्मा ने दीपक हड्डा के साथ दूसरे विकेट के लिए 127 रनों के साझेदारी करते हुए टीम को पक्का बनाया। दीपक हड्डा ने 33 गेंदों पर 6 छक्के व 2 चौकों की सहायता से 65 रनों की अर्धशतकीय पारी खेली। कप्तान महिपाल लोमरोरे ने 9 गेंदों पर 3 छक्कों के सहायता से 23 रन, युवा अंडर 19 प्रतिभाशाली बल्लेबाज कार्तिक शर्मा ने 8 गेंदों पर 2 छक्के व 1 चौके के सहायता से 19 रनों का योगदान देते हुए टीम के स्कोर को 20 ओवर में 6 विकेट के नुकसान पर 217 रनों तक पहुंचाया। टीम के लिए भारत शर्मा 74, दीपक हड्डा 65, महिपाल लोमरोरे 23, अभिजीत तोहार 26 व कार्तिक शर्मा 19 रनों का योगदान दिया। मिजोरम पारी 155/5 (20 ओवर), राजस्थान के गेंदबाज कमलेश नागरकोटी 23/2, दीपक हड्डा 24/1 व राहुल चहार 32/1 विकेट प्राप्त करते हुए प्रतियोगिता में राजस्थान को लगातार दूसरी जीत दिलाई।

बिहार के विरुद्ध मैच हेतु राजस्थान 19 क्वच बिहार ट्रांफी टीम घोषित

जयपुर, 25 नवम्बर। आगामी 28 नवम्बर से पटना में खेले जाने वाली राष्ट्रिय अंडर 19 क्वच बिहार ट्रांफी मैच (एलटी डेज) में बिहार के विरुद्ध मैच हेतु राजस्थान अंडर 19 टीम घोषित तोषित भाटिया (कप्तान)। मैच दिनांक 28 नवम्बर से 1 दिसंबर को पटना में बिहार के विरुद्ध खेला जायेगा। राजस्थान अंडर 19 क्वच बिहार ट्रांफी टीम - यश यादव, तनय ध्वानी, निमित्त बिस्नोई, सचिन शर्मा, ध्रुव सेठी, जतिन सैनी, गुलाब सिंह, तोषित भाटिया (कप्तान), विश्वजीत सिंह भाटी, आकाश मुंडेल, चंद्रपाल, पार्थ यादव, मो अनस, आभाष श्रीवाणी, मोहित भगतानी, देवेन्द्र सिंह तंवर, मनय कटारिया।

भारतीय क्रिकेट टीम ने रचा इतिहास

पर्थ में पहले टेस्ट में ऑस्ट्रेलिया को 295 रनों से हराया



पर्थ, 25 नवम्बर। भारत ने ऑस्ट्रेलिया को बॉर्डर-गावस्कर ट्रांफी के पहले टेस्ट में 295 रन से हरा दिया है। टीम ने 5 मैचों की टेस्ट सीरीज में 1-0 की बढ़त हासिल कर ली है। दूसरा मुकाबला 6 दिसंबर से एडिलेड में खेला जाएगा। बुमराह को प्लेयर ऑफ द मैच चुना गया। भारतीय क्रिकेट टीम ने लंबे समय के बाद ऑस्ट्रेलिया के खिलाफ इतिहास रच दिया है। भारतीय क्रिकेट टीम ने जसप्रीत बुमराह के नेतृत्व में ऐसा कारनामा कर

दिया है जो रोहित शर्मा भी हासिल नहीं कर सके थे। भारतीय टीम ने 25 नवंबर (सोमवार) को पर्थ के ऑस्ट्रेलिया में बॉर्डर-गावस्कर ट्रांफी 2024-25 (बीजीटी) के पहले मैच में जीत दर्ज की है। भारतीय टीम को ये जीत 295 रनों से मिली है। ऑस्ट्रेलिया को 534 रनों के लक्ष्य का पीछा करना था। इस मैच में ऑस्ट्रेलिया ने चौथी पारी में पहली पारी की तुलना में अधिक मजबूत वापसी की। हालांकि भारतीय टीम के कप्तान जसप्रीत बुमराह और मोहम्मद सिराज की अगुवाई

में भारत के गेंदबाजों ने ऑस्ट्रेलियाई बल्लेबाजों के लिए मुश्किल खड़ी कर दी और अंततः उन्हें 238 रनों पर समेट दिया। इस जीत के साथ भारत अब पांच मैचों की टेस्ट सीरीज में 1-0 से आगे चल रहा है। गौरतलब है कि इस मैच के दौरान भारतीय टीम की एक अविश्वसनीय ऑलराउंड परफॉर्मंस देखने को मिली है। पर्थ में सीरीज के पहले मैच में बल्लेबाजों और गेंदबाजों दोनों ने महत्वपूर्ण मोकों पर शानदार प्रदर्शन किया। पहली पारी में मात्र 150 रन पर आउट होने के बाद, बुमराह

पांच भारतीय खिलाड़ियों के पराक्रम के सामने नतमस्तक हुई ऑस्ट्रेलियाई टीम



नई दिल्ली, 25 नवंबर। भारत के ओपनर बल्लेबाज यशस्वी जायसवाल पर्थ टेस्ट में शतक लगाने वाले 5वें भारतीय बल्लेबाज बन गए हैं। यशस्वी का नाम सचिन और विराट जैसे दिग्गज बल्लेबाजों की लिस्ट में शामिल हो गए हैं। यशस्वी से पहले भारत के लिए पर्थ में टेस्ट शतक लगाने वाले बल्लेबाजों में सुनील गावस्कर, मोहम्मद अमरनाथ, सचिन तेंदुलकर, विराट कोहली और अब यशस्वी का नाम जुड़ गया है।

सत्र के दशक से अब तक पर्थ के मैदान पर रन बनाना कभी आसान नहीं रहा। दुनिया के बड़े से बड़े बल्लेबाज के जेहन में पर्थ की याद हमेशा ताजा रहती है। पहले वाका और अब ऑस्ट्रेलियाई स्टेडियम दोनों जगह ही तेज गेंदबाजों के लिए स्वर्ण मानी जाती रही है। इन मैदानों की पिचों पर उछाल और मर्मी में खुलती दरारें बल्लेबाजों के लिए बुरे सपने की तरह होती हैं। ऐसे में यहाँ कोई बल्लेबाज शतक लगा दे तो उस पारी की अहमियत का अंदाजा आप लगा सकते हैं।

यशस्वी जायसवाल के पर्थ में लगाए गए शतक के पहले सिर्फ चार भारतीय बल्लेबाज पर्थ में शतक लगाने में

कामयाब रहे। यशस्वी ने पर्थ में 161 रन बनाए जो किसी भी भारतीय ओपनर के द्वारा बनाया गया सबसे बड़ा स्कोर है। बल्लेबाज बन गए हैं। यशस्वी का नाम सचिन और विराट जैसे दिग्गज बल्लेबाजों की लिस्ट में शामिल हो गए हैं। यशस्वी से पहले भारत के लिए पर्थ में टेस्ट शतक लगाने वाले बल्लेबाजों में सुनील गावस्कर, मोहम्मद अमरनाथ, सचिन तेंदुलकर, विराट कोहली और अब यशस्वी का नाम जुड़ गया है।

1977 के पर्थ टेस्ट मैच जिसमें मोहम्मद अमरनाथ ने शतक लगाया उसी मैच में सुनील गावस्कर ने भी बड़ी पारी खेली थी। पहली पारी में लिटिल मास्टर जल्दी आउट हो गए जिसकी भरपाई उन्होंने दूसरी पारी में की। 127 रनों की पारी के दौरान गावस्कर ने मोहम्मद अमरनाथ के साथ 193 रनों साझेदारी की थी।

गावस्कर ने अपनी पारी के दौरान 245 गेंद खेली और 127 रन बनाए। 1992 के ऑस्ट्रेलियाई दौर पर सचिन महज 19 साल के थे और सचिन तेंदुलकर ने पर्थ में हर किसी को हैरान कर देने वाले कई स्ट्रोक लगाए। कट शॉट, पुल और स्ट्रेट ड्राइव का बेहतरीन इस्तेमाल करते हुए सचिन तेंदुलकर ने 114 रन बनाए जिसमें 16 चौके शामिल थे।

गिलक्रिस्ट ने भारत के खिलाफ नकारात्मक रणनीति के लिए ऑस्ट्रेलिया की आलोचना

ऑस्ट्रेलिया, 25 नवम्बर। महान विकेटकीपर बल्लेबाज एडम गिलक्रिस्ट ने रविवार को पहले टेस्ट के तीसरे दिन भारत के खिलाफ नकारात्मक रणनीति अपनाने के लिए ऑस्ट्रेलियाई टीम की आलोचना की। यशस्वी जायसवाल और विराट कोहली के शतकों के बाद भारत ने दूसरी पारी छह विकेट पर 487 रन पर घोषित कर




ऑस्ट्रेलियाई टीम को जीत के लिए 534 रन का असंभव लक्ष्य दिया।

ऑस्ट्रेलिया के मुख्य गेंदबाज पूरी तरह से अप्रभावी रहे और कप्तान पैट कैमिंस का भारतीय बल्लेबाजों को परेशान करने के लिए मार्नस लाबुशेन पर निर्भर रहने का फैसला आलोचनाओं के घेरे में आ गया। गिलक्रिस्ट और इंग्लैंड के पूर्व कप्तान माइकल वॉन दोनों ने ही लाबुशेन की नकारात्मक रणनीति पर चिंता व्यक्त की। गिलक्रिस्ट ने सवाल करते हुए, "क्या आपने कभी ऑस्ट्रेलियाई क्रिकेटर्स को इतनी निराशा टीम को ऐसी रणनीति अपनाते देखा है? नियमों की किताब के अनुसार नकारात्मक रणनीति क्या होती है?" इंग्लैंड के पूर्व कप्तान माइकल वॉन ने कहा कि उन्होंने ऑस्ट्रेलियाई टीम द्वारा ऐसा दृष्टिकोण कभी नहीं देखा। वॉन ने 'फॉक्स क्रिकेट' पर कहा, "मैंने ऑस्ट्रेलियाई टीम को इस तरह कभी नहीं देखा है।" खेल प्रेमियों ने भी ऑस्ट्रेलियाई खिलाड़ियों के प्रदर्शन और उनकी रणनीति पर सोशल मीडिया में निराशा व्यक्त की।

राजस्थान के पूर्व रणजी क्रिकेटर भानुप्रताप सिंह का निधन

जयपुर, 25 नवम्बर। राजस्थान के पूर्व रणजी क्रिकेटर विजय भानुप्रताप सिंह का सोमवार को बैंगलोर में निधन हो गया। बांसवाड़ा राजपरिवार के भानुप्रताप सिंह को क्रिकेट विरासत में मिली। वह पूर्व टेस्ट क्रिकेटर हनुमंत सिंह और पूर्व रणजी खिलाड़ी सूर्यवीर सिंह के छोटे भाई थे भानुप्रताप ने अपने रणजी ट्रांफी करियर की शुरुआत 1976-77 में इन्दौर में मध्य प्रदेश के खिलाफ की और आखिरी मैच 1983 के सत्र में खेला। अपने करीब सात साल के रणजी करियर में भानुप्रताप ने राजस्थान के लिए 11 प्रथमश्रेणी मैच खेले और 199 रन बनाने के साथ ही 18 विकेट लिए। भानुप्रताप सिंह के पारिवारिक मित्र और उनके साथ रणजी ट्रांफी में खेले जयपुर के महेश शर्मा ने बताया कि 72 वर्षीय भानुप्रताप का कल देर रात दिल का दौरा पड़ने से निधन हो गया। उनका अंतिम संस्कार मंगलवार को बैंगलोर में किया जाएगा। डेली कॉलेज इन्दौर में पढ़े भानुप्रताप ने क्रिकेट की शुरुआत मध्य



प्रदेश में की लेकिन रणजी ट्रांफी में वे राजस्थान के लिए खेले। लम्बे कद के तेज गेंदबाज भानुप्रताप जयपुर की बरेलू क्रिकेट में जयपुर व्जुज क्रिकेट क्लब और रिजर्व बैंक की ओर से खेली। भानुप्रताप जयपुर में रिजर्व बैंक में नियुक्त हुए। बैंक की नौकरी के बाद वे लम्बे समय तक डेली कालेज इन्दौर के डायरेक्टर स्पोर्ट्स के पद पर रहे। नोयडा में जेपी एकेडमी की स्थापना के समय वे एकेडमी के डायरेक्टर बने। खेल से रिटायर होने के बाद उनका कोचिंग में रुझान रहा। वे मध्य प्रदेश की जूनियर क्रिकेट टीम से भी जुड़े रहे। भानुप्रताप के साथ क्रिकेट खेले राजस्थान के पूर्व रणजी क्रिकेटर कमलाकर शर्मा, महेश शर्मा, शरद जोशी, डा. बीआर सोनी, विनोद माथुर, रौनी शरमन, आरिफ उल्ला खान और कुलदीप मिश्रा ने भानुप्रताप के आकाशिक निधन पर दुःख व्यक्त किया।

रामबाग गोल्फ क्लब के खिलाड़ियों का राष्ट्रीय टूर्नामेंट में बेहतरीन प्रदर्शन

जयपुर, 25 नवम्बर। जयपुर के रामबाग गोल्फ क्लब, के खिलाड़ियों ने हाल ही में आयोजित दो प्रोफेशनल राष्ट्रीय गोल्फ टूर्नामेंट्स में बेहतरीन प्रदर्शन किया। हैदराबाद के बोल्डर हिल्स गोल्फ और केंद्री क्लब में हाल ही में आयोजित हीरो विमेंस प्रो गोल्फ टूर्नामेंट 2024 में रामबाग गोल्फ क्लब की खुशी खानिजाऊ ने 3 दिनों में कुल 5 ओवर पार का स्कोर दर्ज करते हुए 11वें स्थान पर अपनी स्थिति बनाई। खुशी ने चौथे और चौदहें



राजस्थान स्ववैश एकेडमी की दिव्यांशी और अवलोकित सिंह ने जीते गोल्ड

को मुम्बई में संपन्न जेएसडब्ल्यू 10वें सुनील वर्मा मेमोरियल स्ववैश टूर्नामेंट में राजस्थान के लिए स्वर्ण पदक जीते। राजस्थान स्पोर्ट्स एकेडमी की संचालक सुरभि मिश्रा के अनुसार दिव्यांशी जैन ने लड़कियों के अंडर-13 वर्ग के फाइनल में महाराष्ट्र की शानाया परसरामपुरिया को पांच सेटों तक चले कड़े मुकाबले में 11-3, 6-11, 11-4, 9-11, 11-2 से पराजित कर स्वर्ण पदक अपने नाम किया।

दिव्यांशी ने इससे पहले सेमी फाइनल में महाराष्ट्र की ही शानाया रॉय को 11-5, 11-4, 11-2 से हरा फाइनल में जगह बनाई थी। लड़कों के अंडर-19 आयु वर्ग में राजस्थान के अवलोकित सिंह ने उत्तर प्रदेश के प्रियांशु कुमार को 12-10, 11-7, 6-11, 11-5 से हरा स्वर्णम सफलता हासिल की। टूर्नामेंट में दूसरी वरियता के अवलोकित ने इससे पहले सेमी फाइनल में उत्तर प्रदेश के ही अंश त्रिपाठी को 11-4, 11-1, 11-9 से हरा फाइनल में जगह बनाई थी।

सिकंदराबाद में आज से शुरू होगी सब जूनियर महिला राष्ट्रीय चैम्पियनशिप

सिकंदराबाद, 25 नवंबर। तेलंगाना में मंगलवार से शुरू हो रही 14वीं हॉकी इंडिया सब जूनियर महिला राष्ट्रीय चैम्पियनशिप में देशभर की 28 टीमों स्पर्धा करेगी। तेलंगाना में दक्षिण मध्य रेलवे खेल परिसर, आरआरसी ग्राउंड, रेल निलयम में होने वाली चैम्पियनशिप में इस बार भाग ले रही 28 टीमों को आठ पूल में बांटा गया। पहले चार पूल में तीन-तीन टीमों में होगी। आगले चार टीमों के पूल में चार-चार टीमों रखी गई हैं। चैम्पियनशिप छह दिनों तक चलेगी। क्वार्टर फाइनल तीन दिनों से शुरू होगा। सेमीफाइनल 5 दिनों के और उसके बाद तीसरे/चौथे स्थान के लिए मैच खेला जायेगा और छह दिनों के फाइनल होगा। पूल ए में दादर और नगर हवेली और दमन और दीव, हरियाणा और मणिपुर शामिल हैं। पूल बी में छत्तीसगढ़, झारखंड और तेलंगाना हैं, जबकि पूल सी में हॉकी एसोसिएशन ऑफ ओडिशा, हिमाचल और यूनिट ऑफ तमिलनाडु शामिल हैं। पूल डी में राजस्थान, उत्तराखंड और उत्तर प्रदेश शामिल हैं। अगले चार पूल में चार-चार टीमों हैं।

यूनाइटेड भारत और नेशनल यूनाइटेड की जीत

नई दिल्ली, 25 नवंबर। यूनाइटेड भारत एफसी और नेशनल यूनाइटेड एफसी ने अपने-अपने मुकाबले जीत कर डीएसए दिल्ली प्रीमियर लीग में पूरे अंक अर्जित किए। डॉ. बी आर अम्बेडकर स्टेडियम में खेले गये मुकाबले में प्लेयर ऑफ द मैच फजल के गोल से यूनाइटेड भारत ने हिंदुस्तान एफसी को 1-0 से हराया। वहीं दिन के दूसरे मुकाबले में नेशनल यूनाइटेड ने सांगोटी जार्ज के गोल की बदौलत तरुण संघा पर 1-0 से जीत दर्ज की। नेशनल यूनाइटेड के राम स्वरूप को मैम ऑफ द मैच घोषित किया गया। अंक तालिका की फिफाडू टीमों के बीच खेले गए मुकाबले में अग्रिम पंक्ति के खिलाड़ियों की कमजोर निशानेबाजी के कारण गोल नहीं निकल पाए।

होल्स पर बर्डी बनाकर अपनी बेहतरीन तकनीकी दक्षता का प्रदर्शन किया। वहीं, इससे पूर्व ही राजबाग गोल्फ क्लब के अन्य पेशेवर खिलाड़ी प्रखर असावा ने राष्ट्रीय स्तर पर इंडियन ऑयल सर्वो मास्टर्स गोल्फ टूर्नामेंट 2024 में सारहवीं प्रदर्शन करते हुए 21वां स्थान हासिल किया था।

इस टूर्नामेंट का आयोजन असम के डिगबोई गोल्फ लिंक्स में पीजीटीआई (प्रोफेशनल गोल्फ टूर ऑफ इंडिया) द्वारा किया गया था। इस उपलब्धि पर प्रसन्नता व्यक्त करते हुए रामबाग गोल्फ क्लब के कैप्टन योगेंद्र सिंह एवं मानद सचिव, समूह शर्मा ने दोनों खिलाड़ियों की सफलता पर गर्व व्यक्त किया। उन्होंने कहा कि खिलाड़ियों का समर्पण, मेहनत और खेल के प्रति जुनून न केवल उन्हें व्यक्तिगत सफलता दे रहा है, बल्कि क्लब की मजबूत प्रशिक्षण और प्रतिबद्धता का भी प्रमाण है। हमें आशा है कि आने वाले समय में ये खिलाड़ी और भी ऊंचाइयों को छुएं और गोल्फ के क्षेत्र में अपनी पहचान और मजबूत करेंगे।

बुमराह ने विराट कोहली और यशस्वी जायसवाल की सरहना की



पर्थ, 25 नवंबर। भारतीय टेस्ट टीम के कप्तान जसप्रीत बुमराह ने विराट कोहली की फॉर्म को लेकर चिंताओं को खारिज करते हुए कहा कि कुछ बाहरी आलोचनाओं के बावजूद स्टार बल्लेबाज शानदार फॉर्म में हैं। इसके साथ उन्होंने यशस्वी जायसवाल की सर्वश्रेष्ठ टेस्ट पारी के लिए भी सरहना की। मैच के बाद संवाददाता सम्मेलन में बुमराह ने कहा कि इंस जित से मैं बहुत खुश

हूँ। पहली पारी में हम पर दबाव डाला गया, लेकिन जिस तरह से हमने जवाब दिया वह शानदार था। मैंने यहाँ 2018 में खेला था उस समय पिच नरम थी। इस बार पिच में कम चुनौतीपूर्ण थी, लेकिन हम अच्छी तरह से तैयार थे। मैंने सभी से कहा था कि अपनी क्षमता पर विश्वास बनाए रखें। जायसवाल की यह अब तक की सर्वश्रेष्ठ टेस्ट पारी खेली। वह गेंद को बेहतरीन तरीके से छोड़ रहे थे। मैंने विराट को फॉर्म से बाहर कभी नहीं देखा है। मुश्किल पिचों पर इस तरह की चीजों को आंकना कठिन है। लेकिन नेट्स में वह अच्छे दिख रहे थे। हमें हमेशा दर्शकों का समर्थन मिलता है, और जब ऐसा समर्थन होता है तो हमें अच्छा महसूस होता है।

अर्जुन की बदौलत जयपुर ने पुनेरी पल्टन को 15 अंक से हराया

नोएडा, 25 नवंबर। रेड मशीन का खिलाब पा चुके अर्जुन देसवाल (16 अंक) के एक और बेहतरीन प्रदर्शन के दम पर जयपुर पिंक पैथर्स ने नोएडा इंडोर स्टेडियम में सोमवार को रिजेंज वीक के तहत खेले गए प्रो कबड्डी लीग के 11वें सीजन के 75वें मैच में पुनेरी पल्टन को 37-23 के स्कोर से हराकर लगातार दो मैचों से हली आ रही हार का सिलसिला तोड़ दिया।

जयपुर को 13वें मैच में सातवीं जीत मिली है। अर्जुन के अलावा नीरज सहाय (5) और डिफेंस से रेजा मीरबेरी (4) तथा अंकुश राठी (4) ने सरहनाई खेल दिखाया। पल्टन के लिए पंकज मोहिते और मोहिते मोहिते सात-सात अंक ले सके। पल्टन के रेडरों ने तो अच्छा खेल दिखाया लेकिन डिफेंडरों ने निरुश किया। पल्टन को 13 मैचों में चौथी हार मिली। शुरुआती 10 मिनट में दोनों टीमों 6-6 की बराबरी पर रही। पल्टन के लिए पंकज मोहिते और मोहिते मोहिते ने चमक दिखाई जबकि जयपुर के लिए नीरज नरवाल ने तीन अंक के साथ अपनी टीम को मुकाबले में बनाए रखा। ब्रेक के बाद हालांकि पंकज ने सुरजीत को गच्चा दे पल्टन को 7-6 से आगे कर दिया लेकिन नीरज ने पंकज का शिकार कर हिसाब बराबर किया। इस बीच अर्जुन ने चार के डिफेंस में नादराना को आउट कर पल्टन को सुपर टैकल सिचुएशन में ला दिया। इसके बाद मैच की पहली डू और डाई रेड की बारी आई, जिसमें अजीत ने दो अंक लेते हुए पल्टन को आगे कर दिया। हालांकि अर्जुन ने फिर स्कोर बराबर कर दिया। पल्टन के लिए अभी भी सुपर टैकल आन था।

पल्टन इस स्थिति का फायदा नहीं उठा सके और 16वीं मिनट में आलआउट हो गए। जयपुर को 14-10 की लीड मिल चुकी थी। आलइन के बाद जयपुर ने एक के मुकाबले पांच अंक लेकर फासला 8 का कर लिया। पंकज और डिफेंडर मोहिते का शिकार हो चुका था। इस तरह जयपुर ने 19-11 स्कोर के साथ पाला बदला। हाफटाइम के बाद अर्जुन ने मोहिते का शिकार कर पल्टन को सुपर टैकल सिचुएशन में डाल दिया। इसके बाद अर्जुन ने ही एक ही रेड में तीनों डिफेंडर्स को आउट कर पल्टन को दूसरी बार आलआउट कर दिया।